

مولانا حامد علی خاں مرحوم

از مولانا وجیہ الدین احمد خاں قادری، راجپور

لام پور کسی زمانہ میں دارالعلوم اہل دارالعلماء تھا۔ یہاں کی گلی گلی کے اندر اونچے سے اونچے علماء موجود تھے۔ طلباء کی بھی انتہائی کثرت تھی ہزاروں کی تعداد میں یہاں طلباء موجود رہتے تھے جس میں افغانی، پنجابی، بنگالی، آسامی، بہار اور گولنگ کے رہنے والے یہاں آتے تھے۔ خود مقامی آدمیوں کو بھی انتہائی ذوق تھا کہ وہ عربی اور فارسی پڑھیں اور اس میں کمال حاصل کریں۔

یہاں پر فارسی کے باکمال حضرات میں سے مولوی عبدالرزاق خاں طالب (متوفی ۱۹۱۶ء) مولوی حسین شاہ خاں نامی (د ۱۸۹۳ء) بڑے بڑے قابل فارسی داں ہوئے۔ عربی داں حضرات میں یہاں پر کچھ تو مقامی علماء ہوئے اور کچھ بیرونی علماء نے یہاں آکر سکونت اختیار کر لی۔ بیرونی علماء میں سے مولانا عبدالعلی بحر العلوم (د ۱۱۲۵ھ) تین سال تک رام پور میں رہے۔ ملا محمد حسن لکھنوی عرصہ دراز تک یہاں پر رہے یہیں شادی کی اور یہیں ۱۱۹۹ھ میں انتقال فرمایا۔ مولوی فضل حق صاحب خیر آبادی (د ۱۸۶۱ء) مولوی عبدالحق خیر آبادی (د ۱۸۹۹ء) بھی یہاں مقیم رہے۔ عبدالحق خیر آبادی کے صاحبزادے مولوی اسدالحق صاحب نے بھی یہیں پر ۱۳۱۸ھ میں انتقال فرمایا۔

مقامی علماء میں سے مولانا فضل حق راجپوری بڑے جلیل القدر علماء ہوئے۔ برہما سے

کے کریمارا تک ان کا چرچا تھا۔ انہوں نے بڑی گراں قدر تصانیف چھوڑی ہیں کہ جن کے پڑھنے والے اور پڑھانے والے بھی اب دنیا میں موجود نہیں رہے۔ مولانا موصوف میرے استاد تھے اور عرصہ دراز تک مدرسہ عالیہ کے پرنسپل رہے ۱۹۴۰ء میں وصال ہو گیا مولانا منو علی صاحب (م ۱۹۳۳ء) یہاں کے مشہور محدث تھے۔ ان کے استاد میاں محمد شاہ صاحب (۱۹۲۰ء) اور ان کے استاد الاستاذ میاں حسن شاہ صاحب (م ۱۳۱۲ھ) محدثین کرام میں سے تھے۔ مولوی اکبر علی خاں صاحب (م ۱۳۰۲ھ) بھی یہاں کے مشہور و معروف محدث تھے۔ مولانا عبدالعلی خاں ریاضی داں (م ۱۳۰۳ھ) اور مولوی عبدالعلی صاحب منطلق (م ۱۳۰۸ھ) بھی یہاں کے مشہور عالم ہوئے۔ الغرض یہ حضرات وہ تھے کہ جن میں سے بعض کو میں نے خود بھی دیکھا تھا۔ میں نے طالب علمی کے زمانہ میں مولوی احمد امین خاں صاحب (م ۱۹۳۸ء) مولوی معز اللہ خاں صاحب (م ۱۹۴۳ء) مولوی نظیر الدین صاحب (م) مولوی افضل الحق صاحب (م ۱۹۵۵ء) اور خود میرے پیر و مرشد اور استاد حضرت مولانا وزیر محمد صاحب (م ۱۹۲۵ء) مدرسہ عالیہ میں درس دیتے تھے اور ان تمام ہی حضرات کا اپنے دور کے باکمال علمائے شمار تھا۔ میں جب علی گڑھ کی ریاست دادوں کے مدرسہ حافظیہ سیدہ کی ملازمت سے فارغ ہو کر رام پور میں آیا تو اس وقت بھی علماء کا اور علم کا چرچا یہاں پر بہت تھا۔ میں نے ملا حسن (منطق کی مشہور کتاب) اور شرح ہدایۃ الحکمتہ (فلسفہ کی بہترین کتاب) اپنے حملہ (انگوری باغ) کی مسجد میں شروع کرائی کہ اس میں تقریباً بیسٹھ بجیں طالب علم شریک ہوا کرتے تھے ان میں پنڈرہ سولہ طالب علم بہت ہی سجدار تھے۔ انہیں میں مولوی حامد علی خاں صاحب بھی تھے۔

مولوی حامد علی خاں صاحب نہایت گہری استعداد رکھتے تھے انہوں نے بہت کچھ فوائد ملا حسن اور شرح ہدایۃ الحکمتہ کے ذریعہ حاصل کیے۔ مولانا بڑے متوکل، قانع، مہذب مدرسہ اور سجدار انسان تھے۔ کم عمری ہی میں ان کے والد رشید اعلیٰ خاں صاحب کا انتقال

ہو گیا تھا اس لیے مجبوراً معاش کے لیے رام پور کے دفاتر میں ملازمتیں کیں۔ وہ ملازمت بھی کرتے تھے اور تحصیل علم بھی۔ تحصیل علم میں انہوں نے یہاں کے بڑے بڑے علماء کی طرف توجہ کی اور خاصاً تحصیل چوگرورس و مدرسین کی دنیا میں ایک اور نیا مقام حاصل کیا۔

روہتک (پہریا نند) والے ان کے معتقد تھے اور ان کی خواہش تھی کہ وہ کسی نہ کسی طرح روہتک آجائیں۔ چنانچہ ان کو یہاں کے دفتر کی ملازمت چھڑانے کے بعد وہ لوگ ان کو روہتک لے گئے۔ وہاں پر تھوڑے زمانہ تک مدرسہ خیر المعاد میں رہے۔ ۱۹۴۶ء میں جب روہتک کے حالات کچھ نازک ہوئے تو ہم نے مولوی حامد علی خاں صاحب کو مجبور کیا کہ وہ رام پور آجائیں چنانچہ وہ رام پور تشریف لے آئے اور یہاں مدرسہ عالیہ میں، دسمبر ۱۹۴۶ء سے درجہ تفسیر کے مفسر ہوئے۔ اس کے ساتھ ساتھ ان کو افتاء سے بھی ایک خاص مناسبت تھی۔ مشورے اور رائے وہ مجھ سے بھی لیتے تھے مگر تحریری فتویٰ نویسی دی ہی انجام دیتے تھے۔ ان کے ہاتھ کے فتاویٰ کی نقول ایک جلد رجسٹر میں لائبریری مدرسہ جامع العلوم فرقانیہ، سٹن گنج رام پور میں محفوظ ہیں اس کے علاوہ تقریر بھی بہت عمدہ کیا کرتے تھے۔ اس زمانہ میں وہ میرے انتہائی دست و بازو تھے۔

جب میری عمر ۵۵ برس کی ہوئی اور ریٹائرمنٹ کا زمانہ قریب آ گیا تو وہ بھی مدرسہ عالیہ میں تنہائی محسوس کرنے لگے اور ملازمت سے برداشتہ خاطر ہو گئے، چنانچہ وہ کہتے تھے کہ میں جو مدرسہ عالیہ سے مانوس تھا وہ صرف آپ کی وجہ سے تھا مجھے کچھ دوسرے حضرات سے الفت و انسیت پیدا نہیں ہوئی۔ اس کا نتیجہ یہ ہوا کہ روہتک والوں نے انتہائی زور دے کر انہیں دوبارہ بلا لیا۔ لہذا وہ ۲۵ جنوری ۱۹۵۹ء کو مدرسہ عالیہ سے استعفیٰ دے کر روہتک چلے گئے اور مدرسہ خیر المعاد کو پھر آباد کیا۔ وہاں پر انہوں نے علمی اور عملی خدمات کی وجہ سے بڑی عزت و شہرت پائی۔ تقسیم ملک کے بعد جب نقل آبادی کا مسئلہ درپیش ہوا تو روہتک کی آبادی ملتان کی طرف منتقل ہو گئی، اسی منتقلی کی صورت میں وہ بھی انتہائی تکلیف کے ساتھ ملتان

چلا گئے۔ وہاں پر ان کی شہرت و مقبولیت میں روہتک سے بھی زیادہ اضافہ ہوا۔ اٹھان میں ان کے مخلصین کے تعاون سے ایک شاندار مدرسہ خیر المعاد اور ایک عالی شان مسجد تعمیر ہوئی اور ایک وسیع و عریض مکان بھی بنوایا کہ جس کا نام حامد منزل ہے۔

مولانا نے علمی مشاغل کے ساتھ ساتھ عملی سیاست میں بھی حصہ لیا۔ اس سے ان کا منشا یہ تھا کہ میں سیاست کے میدان میں آنے کے بعد دین اور اسلام کی ترقی کی کوشش کروں۔ یہ چیز وہاں کے بہت سے ارباب علم کے بچپن نظر تھی۔ چنانچہ ان کو اس میدان میں جو کامیابی حاصل ہوئی وہ بہت کم لوگوں کو حاصل ہوتی ہے۔ عوام بھی ان کی بڑی قدر و منزلت کرتے تھے۔ ایک بار سیاسی تنازعہ میں جب مولانا کو گرفتار کیا جانے لگا تو اس وقت شہر طان کے ہزاروں آدمی سڑکوں پر پولیس کی راہ میں لیٹ گئے کہ پہلے ہمیں گرفتار کرو بعد میں انھیں سچرٹنا۔ چنانچہ مجبوراً حکومت نے وارنٹ منسوخ کیے۔ یہ ان کی مقبولیت کا عالم تھا۔

میدان سیاست کے علاوہ مولانا تحریر کے میدان میں بھی صاحب کمال تھے ہمیشہ کچھ نہ کچھ لکھتے رہے لیکن شاید محفوظ بہت کم ہی رہا۔۔۔۔۔ پھر بھی جس قدر محفوظ ہے اور طبعی ہو کر آگیا ہے وہ ان کی ذہانت، لیاقت اور طرزِ تحریر کا اندازہ کرنے کے لیے کافی ہے۔ ان کا پہلا کارنامہ مقاماتِ ارشاد یہ فارسی مؤلفہ حافظ عنایت اللہ خاں کا اردو ترجمہ ہے جو ۲۰ صفحات پر محیط ہے اور تصوف کے مقامات داسرار کا بہترین نچوڑ ہے مقبولیت کا یہ عالم ہے کہ اس کے تین ایڈیشن اب تک منظر عام پر آچکے ہیں۔ دوسرا کارنامہ تذکرۃ المشائخ کی تصنیف ہے۔ اس میں نبی اکرم صلی اللہ علیہ وسلم سے لے کر اپنے پیرو مشد ثلوی حافظ عنایت اللہ خاں صاحب مجددی (م ۱۳۴۵ھ) تک کے حالات ۱۸۴ صفحات پر لکھے ہیں۔ تیسری تالیف انوار مجدد الف ثانی کی شکل میں منظر عام پر آچکی ہے اس میں مجدد صاحب (م ۱۰۳۳ھ) کے حالات، اقوال و مناقب وغیرہ کو ۳۲ صفحات میں سمونے کی قابل قدر کوشش کی ہے۔ اس کے علاوہ مجموعہ فتاویٰ کا تعارف ابتدا میں کر دیا گیا ہے۔

مولانا ایک عرصہ سے کمزور اور ضعیف تھے مگر سرسبز شریفیہ کے عرس میں بابر حاضری کی کوشش کرتے رہے اور آتے رہے مگر ایک وقت ایسا آیا کہ امراض نے ان کے اوپر احاطہ کر لیا اور وہ اس دنیا سے ۷ جنوری ۱۹۸۰ء کو رخصت ہو گئے۔ اللہ تعالیٰ اُس عالم میں اُن کو مراتب عالیہ رحمت فرمائے۔

الحمد للہ کہ اُن کے تمام صاحبزادے دینی ذوق رکھتے ہیں۔ بڑے صاحبزادے حافظ محمد علی خاں مدرسہ کے کاموں کو بحسن و خوبی انجام دے رہے ہیں اور ان کے دوسرے برادران ناصر علی خاں و احمد علی خاں اور دیگر متوسلین، متعلقین و مریدین بھی مذہبی امور میں کافی دلچسپی لے رہے ہیں اور مدرسہ کی ترقی میں کوشاں ہیں۔

اللہ جل شانہ و نعم نوالہ اپنے کرم سے اُس عالم میں اُن کے مراتب عالیہ کو بلند و بالا فرمائے اور اس عالم کے اندر اُن کے مخلصین و معتقدین کو کامیابی و کامرانی عطا فرمائے۔ آمین

اردو ادب کی تاریخ


(حصہ اول نظم)

اردو زبان و ادب کی تاریخ اور ارتقار پر ایک بلند اور معیاری کتب
 ۱۰۰ صفحہ سے لے کر دور حاضر تک تمام لسانی فکری اور ادبی تحریکوں کا جائزہ
 اور ان ادوار کے تقریباً دو سو شاعروں کی تخلیقات پر تنقید و تبصرہ مع
 نوٹہ کلام۔

کتابت و طباعت پاکیزہ، دیدہ زیب ٹائٹیل، صفحات ۴۴۸

قیمت - / 15 روپے

مکتبہ برہان، اردو بازار، جامع مسجد، دہلی



اسلام کا نظام حکومت

جدید ایڈیشن نئے شاندار اور دیدہ نامیگٹ آپ کے سامنے

مؤلف : مولانا حامد الانصاری غازی

اس کتاب میں اسلام کی ریاست عامہ کا مکمل دستور اساسی اور مستند ضابطہ حکومت پیش کیا گیا ہے۔ یہ عظیم الشان تالیف اسلام کا نظام حکومت ہی پیش نہیں کرتی بلکہ نظریہ سیاست و سلطنت کو بھی منظر عام پر لاتی ہے، طرز تحریر زمانہ حال کے تقاضوں کے عین مطابق ہے۔

صدیوں سے یہ غلط نظریے اسلام کی طرف منسوب ہو گئے ہیں، ان کی تردید کے لیے ایک خاص اسلوب اختیار کیا گیا ہے۔ ہمارے لڑ بچوں میں یہ پہلی کتاب ہے جو قانون قرآن، نبوت، دستور صحابہ کے علاوہ اسلام کے علماء اجتماعیات کی بے شمار کتابوں اور عمر حاضر کے نوشتوں کے مطالعہ اور ساہا سال کی عرق ریزی کے بعد سامنے آئی ہے۔

صفحات ۴۶۳، بڑی تقطیع، قیمت - /۲۲ روپے

مجلد اعلیٰ کوالٹی - /۳۲ روپے

مَدْوَّةُ الْمُصَنِّفِينَ، اردو بازار، جامع مسجد دہلی